

HEILSUFRØÐILIGA STARVSSTOVAN

P/F Kryvjing
Skáltavegur 19
Postrúm 250
FO-700 KLAKSVÍK

Tórshavn, hin 18. desember 2002
Málnr.: 613-200100320-21
Tykkara málnr.:
Málsviðgeri: EE / Tlf.: 35 64 20

UMHVØRVISGÓÐKENNING AV VIRKINUM HJÁ P/F KRYVJING Í KLAKSVÍK

1	Heimildir og fráboðan av umhvørvisgóðkenning	2
2	Umsóknin	2
2.1	Av viðkomandi tekningum eru:	2
3	Lýsing av virkinum	2
4	Málsviðgerð	3
5	Góðkenningartreytir	3
5.1	Innrætting og rakstur	3
5.2	Óljóð og ljós	3
5.3	Luftútleiðing	4
5.4	Vatn og spillvatn	4
5.5	Kemikaliugoymsla	4
5.6	Burturkast	4
5.7	Óhapp	4
5.8	Innaneftirlit	4
5.9	Rakstrarskráseting / Umhvørvisfrágreiðing	5
6	Almennar treytir	5
7	Kæruvegleiðing	6

Falkavegur 6, 2. hædd
FO-100 Tórshavn
Faroe Islands
Tel. +298 356 400
Fax. +298 356 401

E-mail: feagency@hfs.fo

Homepage: <http://www.hfs.fo>

1 Heimildir og fráboðan av umhvervisgóðkenning

Við heimild í grein 26 í lögtingslóg nr. 134 um umhvervisvernd frá 29. oktober 1988 og grein 1, stk. 4 í kunngerð nr. 54 frá 3. mai 1994, um at leggja eftirlits- og umsitingaruppgávur eftir umhvervisverndarlógini til Heilsufrøðiliga starvsstovuna, verður við hesum sagt frá, at Heilsufrøðiliga starvsstovan kann veita umhvervisgóðkenning til virkið hjá P/F Kryvjing í Klaksvík.

Umhvervisgóðkenning verður givin við teimum treytum, sum eru lýstar í partinum um “Góðkenningartreytir” niðanfryi.

2 Umsóknin

Heilsufrøðiliga starvsstovan fekk hin 5. februar 2002 umsókn um umhvervisgóðkenning frá P/F Kryvjing í Klaksvík.

Saman við umsóknini og seinni eru móttiknar tekniskar upplýsingar um virkið, útleiðingar og framleiðslu.

2.1 Av viðkomandi tekningum eru:

- Kort við matrikkulering av økinum.
- Byggisamtykt og kort yvir byggioikið sambært byggisamtykt hjá Klaksvíkar kommunu.
- Støðuplanur, ið vísir, hvussu virkið liggur í umhvervinum, tekn.nr. (06)100.
- Støðumynd, kloakk, tekn. nr. 50-100C.
- Flatmynd, kloakk, tekn. nr. 50-101D.
- Farmleiðsluflóð og fólkaflóð, tekn.nr. 1.
- Frárenningar í framleiðslu og goymslu, tekn.nr. 2.
- Framleiðsluteknisk tekning, tekn.nr. 3.
- Yvirlit yvir útbúnað.

Eitt uppskot til umhvervisgóðkenning var sent felagnum og kommununi til viðmerkingar hin 6. september 2002. Kommunan hevði ongar viðmerkingar, meðan P/F Kryvjing ynskti eina broyting í treyt 5.4.3, sum sigur, at munnin á spillvatnsútleiðingini skal vera í minsta lagi 1 metur undir á hægstu fjøru. P/F Kryvjing ynskti orðingina: “vera í minsta lagi 1 metur undir” broytta til: “ikki vera sjónligur”. Hetta ynskið verður ikki gingið á mæti, av tí at treytin er sett sambært rætningslinjum hjá Heilsufrøðiliga starvsstovuni um, at spillvatnsútleiðingar skulu vera í minsta lagi 1 metur undir á hægstu fjøru.

3 Lýsing av virkinum

Virkið er staðsett á matr. nr. 163h á vestara kaiøkinum í Klaksvík.

Virkið skal kryvja laks og síl, sum síðan verða ísað ella fryst. Slógv verður gjørt til súrløgu.

Ein gjøllari lýsing av virkinum og av umhvervisviðurskiftunum er at finna í umhvørvisteknisku lýsingini og umhvørvisteknisku metingini, sí HS-málnr.: 200100320-20 (er ikki almenn).

4 Málsviðgerð

Undir viðgerðinni er serligur dentur lagdur á hesi viðurskipti:

- At útleiðingin av framleiðsluspillvatni verður hildin innanfyri mörk, sum eru mett at vera umhvørvisliga trygg.

5 Góðkenningartreytir

Umhvervisgóðkenningin er treytað av hesum ásetingum:

5.1 Innrætting og rakstur

- 5.1.1 Virkið skal verða staðsett og rikið soleiðis, sum sagt er frá í fylgiskjali 1 (HS málnr.: 200100320-20).
- 5.1.2 Eftir at virkið er liðugt umvælt, skal alt burturkast frá arbeiðinum burturbeinast í tráð við galdandi kunngerð um burturkast, og økið rundan um virkið skal hampast.
- 5.1.3 Øki, sum hoyra til virkið, skulu verða týðiliga merkt.
- 5.1.4 Virkið skal rekast og viðlíkahaldast soleiðis, at treytirnar altíð verða hildnar.
- 5.1.5 Undir arbeiði, har vandi er fyri spilli av evnafrøðiligum evnum, skal arbeiðast á skynsaman hátt, so at dálking ikki stendst av hesum.
- 5.1.6 Nýtsla av ljósum skal vera soleiðis, at hetta ikki hevur við sær ampa.
- 5.1.7 Virkið skal minka mest møguligt um nýtsluna av klóri.
- 5.1.8 Virkið skal arbeiða fram ímóti meira umhvørvisvinarligum sóttreinsingarhátti av spillvatninum.

5.2 Óljóð

- 5.2.1 Raksturin á staðnum má ikki hava við sær, at óljóðstöðið, ásett sum tað ekvivalenta, korrigeraða óljóðstöðið í dB(A), fer upp um niðanfyri standandi mörk máld við næsta grannamark. Í krøvunum veldst tað um, hvat økini rundan um verða nýtt til.

Dagur	Tíð	Øki 1	Øki 2	Øki 3	Øki 4
Mán. – frí.	07.00 - 18.00	70	60	55	45
Leygar.	07.00 - 14.00	70	60	55	45
Mán - frí.	18.00 - 22.00	70	60	45	40
Leygar.	14.00 - 22.00	70	60	45	40
Halgi.	07.00 - 22.00	70	60	45	40
Allir dagar	22.00 - 07.00	70	60	40	35

Øki 1: Vinnuøki og havnarøki, har larmandi virksemini kann fara fram.

Øki 2: Vinnuøki og havnarøki, har minni larmandi virksemini kann fara fram.

Øki 3: Blandað bústaðar- og miðstaðarrøki.

Øki 4: Bústaðarøki.

- 5.2.2 Tað hægst loyvda óljóðstöðið frá virkinum í tíðarskeiðnum kl. 22-07 kann í mesta lagi fara 15 dB(A) upp um tey nevndu markvirðini á nevndu økjunum.

5.3 Luftútleiðing

- 5.3.1 Alt virksemi skal fara fram soleiðis, at tað ikki hevur við sær lukt- ella dustampar í nærumhvørvinum.
- 5.3.2 Um ampar verða av lukti, dusti ella øðrum, skulu avmarkandi tiltøk setast í verk.
- 5.3.3 Skorsteinsútleiðingin skal verða sambært galdandi byggilóggávu.

5.4 Vatn og spillvatn

- 5.4.1 Virkið skal seta vatnmátara upp, sum mátar vatnnýtluna hjá virkinum.
- 5.4.2 Alt spillvatn frá framleiðsluni og frá vaski av virkinum skal leiðast í kloakkskipan út í havið.
- 5.4.3 Munnin á spillvatnsútleiðingini skal vera í minsta lagi 1 metur undir á hægstu fjøru.
- 5.4.4 Áðrenn spillvatnið verður leitt út, skal tað leiðast gjøgnum ein passandi dimensjoneaðan feittskiljara, so at ásettu markvirðini fyri spillvatn kunnu haldast, sí punkt 5.8.7.
- 5.4.5 Feittskiljarin skal hava sjálvvirkandi flotlæsara og ávaringarskipan, ið boðar frá, tá ið hann skal tømast.
- 5.4.6 Feittskiljari skal tømast eftir tørvi, men í minsta lagi eina ferð um mánaðin.
- 5.4.7 Reinsaða spillvatnið skal leiðast gjøgnum sýnistøkubrunn.
- 5.4.8 Spillvatnið í sýnistøkubrunninum má ikki bera brá av feitti ella olju.

5.5 Kemikaliugoymsla

- 5.5.1 Goymslan skal vera vard ímóti vindi og regni.
- 5.5.2 Undir goymsluni av kemikalium skal vera kar til at taka ímóti møguligum lekum ella spilli.
- 5.5.3 Rúmdin á karinum skal vera størri enn rúmdin á størsta kemikaliuúlatinum.

5.6 Burturkast

- 5.6.1 Alt húsarhalds- og virkisburturkast skal viðgerast í tráð við galdandi reglur um burturkast, so sum kunngerð um burturkast.
- 5.6.2 Burturkastið skal latast góðkendum móttakara, og tað skal skiljast sundur sambært galdandi reglum hjá móttakara.

5.7 Óhapp

- 5.7.1 Henda óhapp, sum hava dálking við sær, skulu beinanvegin setast í verk tiltøk, so sum upprudding, avmarking og fyribyrging, til eitt støði, sum Heilsufrøðiliga starvsstovan kann góðtaka. Boðast skal frá til umhvørvisdeildina á Heilsufrøðiligu starvsstovuni beinanvegin.

5.8 Innaneftirlit

- 5.8.1 Sum innaneftirlit skal P/F Kryvjing taka 4 sýni av spillvatninum um árið. Sýnini skulu takast javnt býtt yvir alt árið. Sýnini skulu takast úr sýnistøkubrunninum hjá virkinum.
- 5.8.2 P/F Kryvjing skal gera kanningar av botninum nærhendis spillvatnsútleiðingina 1 ferð um árið. Kanningin skal gerast í august/september.
- 5.8.3 Tittleikin av sýnistøkum kann verða broyttur av Heilsufrøðiligu starvsstovuni.
- 5.8.4 Allar sýnistøkur og kanningar skulu gerast av starvsstovu, sum er góðkend av Heilsufrøðiligu starvsstovuni.
- 5.8.5 Allar sýnistøkur, kanningar og metingar av úrslitum verða goldnar av virkinum.
- 5.8.6 Virkið skal lata gera kanningar av spillvatninum, fyrstu ferð innan 2 mánaðir aftaná, at góðkenningin er givin.

5.8.7 Spillvatnið skal yvirhalda hesi markvirðini:

Evni	Markvirði	Kanningarháttur
Olja (mineral)	Max. 10 mg/l	DS/R 208
Olja/feitt	Max. 50 mg/l	DS/R 208
Botnfelliligt evni	Max. 10 ml/l	DS 233
Suspenderað evni	Max. 300 mg/l	DS 207
PH	min. 6,5 – max. 9,0	Elektrodur og/ella samanhagandi máting

5.8.8 Sýnini frá kanningunum av botninum nærhendis spillvatnsútleiðingina skulu kannast fyri gløðitap, pH, redoxpotentiali, innihald av total-fosfor og total- nitrogen. Sýnini skulu lýsast kvalitatívt við atlit til fauna, sedimenttjúkd, lukt, lit, konsistens og um blørur síggjast.

5.8.9 Víðkað kanningarskrá kann í serligum føri verða umbiðin av Heilsufrøðiligu starvsstovuni.

5.9 Rakstrarskráseting / Umhvervisfrágreiðing

5.9.1 Virkið skal skráseta hesar upplýsingar:

- Móttiknar rávørunøgdir.
- Framleiðslunøgdir, útgreinað eftir slagi.
- Nøgdir av slógvi, útgreinað eftir, hvar tað kemur frá, hvørja viðgerð tað fær, og hvør avtakarin er.
- Nýtsla av kemikalium, herundir reingerðarevni og sóttreinsingarevni.
- Vatnnýtsla og orkunýtsla, útgreinað eftir slagi.
- Avhendaðar nøgdir og slag av burturkasti, herundir vandamikið burturkast og evja úr reinsiskipanum v.m., og móttakari.
- Úrslitini av spillvatnsgreiningum og botnkanning.
- Dálkingaróhapp og møgulig orsök, og frágreiðing um upprudding v.m.
- Frágreiðing við atlit at punktunum 5.1.7 og 5.1.8.

5.9.2 Allar skrásetingar skulu goymast í minsta lagi 5 ár og skulu vera til taks hjá eftirlitsmyndugleikanum.

5.9.3 Árlig umhvervisfrágreiðing við uppgerð av rakstrarskrásetingum og frágreiðing um umhvervisviðurskifti, tulking av kanningarúrslitum, óhapp, gjørd og ætlað umhvørvistiltøk v.m. skal sendast Heilsufrøðiligu starvsstovuni í seinasta lagi hin 1. februar í avloysandi árinum.

6 Almennar treytir

Virkið hevur skyldu til at fylgja grundregluni um at minka um nýtsluna av tilfeingi, dálking og útlát mest møguligt, uttan so, at tað viðførir órímiligan kostnað.

Virkið má ikki víðkast ella broytast byggifrøðiliga ella rakstrarliga á ein hátt, ið nertir við dálkingarviðurskifti virkisins, fyrr enn nýggj góðkenning er givin til hesa víðkan ella broyting.

Eigaraskifti, navnabroyting eller avtøka skal fráboðast Heilsufrøðiligu starvsstovuni.

Heilsufrøðiliga starvsstovan hevur eftirlitið við virkinum. Eftirlitið verður útint sambært kap. 7 í umhvervisverndarlógini.

Heilsufrøðiliga starvsstovan kann broyta eftirlitstreytirnar, um hildið verður, at hetta er neyðugt fyri at fremja eitt munadyggari eftirlit.

Eitt eintak av hesi góðkenning skal altíð vera tøkt á virkinum. Øll viðkomandi starvsfólk skulu kenna innihaldið í góðkenningini og vita, hvar góðkenningin er til taks.

Annað umhvørvistýngjandi virksemini enn tað, sum er lýst í umsóknini, má ikki fara fram. Um ivamál taka seg upp, ger myndugleikin av, hvat umhvørvistýngjandi virksemini er.

Í 5 ár eftir góðkenningina kann bert verða givið boð ella forboð, um so er, at:

- nýggjar upplýsingar eru komnar fram um dálkingarskaðaárin.
- dálkingin elvir til umhvørvislig skaðaárin, ið ikki kundu síggjast frammanundan, tá ið góðkenningin varð givin.
- dálkingin í aðrar mátar verður størri enn hon, ið góðkenningin er givin eftir.

Tá ið meira enn 5 ár eru gingin eftir góðkenningina, kann Heilsufrøðiliga starvsstovan broyta treytirnar í hesi, tá ið tað er umhvørvisliga grundað, ella um betri reinsingarhættir ella minni dálkandi framleiðsluhættir eru komnir fram.

Henda góðkenning tekur ikki støðu til, um tað er neyðugt við góðkenning eftir aðrari lóg.

7 Kæruvegleiðing

Hendan avgerð kann sambært grein 66 í løgtingslóg nr. 134 um umhvørvisvernd frá 29. oktober 1988 kærast til Føroya landstýri. Kæran skal sendast Heilsufrøðiligu starvsstovuni, sum síðan sendir kærana til Føroya landsstýri við neyðugum skjølum.

Kærufreistin er 4 vikur frá tí degi, umhvørvisgóðkenningin er almannakunngjørd. Um kærufreistin er úti ein leygardag ella ein halgidag, verður kærufreistin longd til tann fyrstkomandi gerandisdagin.

Bárður Enni, stjóri

/

Jacob Pauli Joensen, deildarleiðari

Avrit: Arbeiðseftirlitið, Postrúm 1134, FO-100 Tórshavn
Føroya landsstýri, Vinnumálaráðið, Postrúm 377, FO-100 Tórshavn
Føroya landfúti, Postrúm 3018, FO-110 Tórshavn
Landslæknin, Sigmundargøta 5, Postrúm 9, FO-110 Tórshavn
Landsdjóralæknin, Postrúm 139, Tinganes, FO-110 Tórshavn
Klaksvíkar kommuna, FO-700 Klaksvík.